

లోక్ అదాలత్‌ను సద్వినియోగం చేసుకోండి

కొత్తగూడెం టౌన్, డిసెంబర్ 8: కొత్తగూడెం కోర్టులో ఈ నెల 30న జరగనున్న జాతీయ లోక్ అదాలత్‌ను కక్షిదారులు సద్వినియోగం చేసుకోవాలని జిల్లా న్యాయ సేవాధికార సంస్థ కార్యదర్శి భానుమతి శుక్రవారం ఒక ప్రకటనలో తెలిపారు. అదాలత్‌లో రాజీపడదగిన క్రిమినల్ కేసులు, సివిల్ కేసులు చెక్ బౌన్స్, మనోవర్తి, కుటుంబ తగాదాలు, రోడ్డు ప్రమాదాలు, ఇ-పిటీ చలాన్స్, డ్రాఫ్ట్ అండ్ డ్రెస్ కేసులు, బ్యాంకు, టెలిఫోన్ ఫ్రీ లిటిగేషన్ కేసులను రాజీమార్గం ద్వారా సానుభూతిగా పరిష్కరించుకోవాలన్నారు.

చెరువులో దూకి వృద్ధురాలి ఆత్మహత్య

పాల్వంచ, డిసెంబర్ 8: అనారోగ్య సమస్యలతో పోరాడుతూ ఓ వృద్ధురాలి చెరువులో దూకి బలవస్తరణానికి పాల్పడిన ఘటన పాల్వంచలో వెలుగుచూసింది. పోలీసులు తెలిపిన వివరాల ప్రకారం.. పట్టణంలోని అంబేద్కర్ సెంటర్ రాంగర్ కాలనీకి చెందిన మహిళా కళ్యాణి (65) అనే వృద్ధురాలు కొన్నేళ్ల నుంచి కాళ్లకు సంబంధించిన దీర్ఘకాలిక వ్యాధితో బాధపడుతున్నది. ఎన్ని ఆసుపత్రులకు తిరిగినా జబ్బు నయం కాకపోవడంతో ఆమె మనస్తాపానికి గురైంది. ఈ క్రమంలో గురువారం రాత్రి కుటుంబ సభ్యులందరూ నిద్రొస్తున్న సమయంలో ఇంట్లో నుంచి బయటకు వెళ్లింది. పట్టణ పరిధిలోని చింతలచెరువులో దూకి ఆత్మహత్య చేసుకున్నది. శుక్రవారం ఉదయం కుటుంబ సభ్యులు చెరువులో వృద్ధురాలి మృతదేహాన్ని గుర్తించారు. స్థానికుల సాయంతో మృతదేహాన్ని బయటకు తీయించారు. మృతురాలి భర్త రామారావు ఫిర్యాదు మేరకు పట్టణ పోలీసులు కేసు నమోదు చేసి దర్యాప్తు చేస్తున్నారు.

గంజాయి రవాణా కేసులో ముగ్గురికి జైలు

కొత్తగూడెం టౌన్, డిసెంబర్ 8: గంజాయి రవాణా కేసులో ముగ్గురికి కఠిన కారాగార శిక్ష విధిస్తూ శుక్రవారం కొత్తగూడెం అదనపు జిల్లా సెషన్స్ జడ్జి ఎం.శ్యాంత్ శ్రీ తీర్పు చెప్పారు. తెలిసిన వివరాల ప్రకారం.. 23 ఫిబ్రవరి 2021న భద్రాచలం పట్టణంలోని ఫార్వెస్ చెక్పోస్టు వద్ద నాటి టౌన్ సబ్ ఇన్స్పెక్టర్ వెంకటేశ్వరరావు పోలీస్ సిబ్బందితో కలిసి వాహన తనిఖీ చేపడుతున్నారని ఈ క్రమంలో అటుగా వస్తున్న వాహనాన్ని ఆపి సోదా చేసి 28 కిలోల గంజాయిని స్వాధీనం చేసుకున్నారు. ఏపీలోని విశాఖపట్నం జిల్లాకు చెందిన నిందితులు కొర్రా రవి, భగవాన్, కొర్రా రాజారావు, పంగి బాలమ్మ, నర్సింగ్, కొర్రా దారాబాబు అదుపులోకి తీసుకున్నారు. వీరు ఒడిశాలో తక్కువ ధరకు గంజాయి కొనుగోలు చేసి హైదరాబాద్ కు తరలిస్తుండగా పట్టుబడ్డారు. నాటి సీబి స్వామి వారిపై కోర్టులో ఛార్జీషీట్ దాఖలు చేశారు. కోర్టు పలువురు సాక్షులను విచారించి, ఆధారాలను పరిశీలించి నిందితులపై నేరం రుజువైందని నిర్ధారించి ఒక్కొక్కరికీ పది సంవత్సరాల జైలు శిక్షతో పాటు రూ.లక్ష జరిమానా విధిస్తూ తీర్పునిచ్చింది.

బస్సు సర్వీసులు కేటాయింబాలని వివరించి

టీకులపల్లి, డిసెంబర్ 8: బోడు, కొప్పురాయి, ఒడ్డుగూడెం, ఆర్పి పేట, పాతర్లగడ్డ తదితర గ్రామాలకు చెందిన పలువురు శుక్రవారం హైదరాబాద్ కు చేరుకున్నారు. జ్యోతిషా పూర్తి ప్రజాభివృద్ధి ప్రజాదర్శనలో ముఖ్యమంత్రి రేవంత్ రెడ్డిని కలిశారు. టీకులపల్లి మండలంలోని ఏజెన్సీ గ్రామాలకు ఆర్టీసీ బస్సు సర్వీసులు కేటాయింబాలని కోరారు. బస్సు సౌకర్యం లేక గిరిజన బిడ్డలకు చదువుకు, ప్రజలు వైద్య సదుపాయాలకు దూరమవుతున్నారని ఆవేదన వ్యక్తం చేశారు. కొత్తగూడెం, ఇల్లెందు బస్సు డిపోల నుంచి సర్వీసులు వస్తే తమ జీవితాలు మారతాయన్నారు. సమస్య పరిష్కారంపై సీఎం సానుకూలంగా స్పందించారని గ్రామస్థులు మీడియా తెలిపారు.

ఉచిత శిక్షణకు దరఖాస్తులు

ఇల్లెందు రూరల్, డిసెంబర్ 8: స్టాఫ్ సెలక్షన్ కమిషన్, రైల్వే కానిస్టేబుల్, కేంద్ర ప్రభుత్వ ఉద్యోగాలకు సంబంధించిన పోటీ పరీక్షలకు సిద్ధమయ్యే యువతీ యువకుల నుంచి ఐటీఓ దరఖాస్తులు ఆహ్వానిస్తున్నట్లు ఎంపీడివో బాలరాజు శుక్రవారం ఓ ప్రకటనలో తెలిపారు. రెండు నెలల పాటు అభ్యర్థులకు ఆన్లైన్లో ఉచిత శిక్షణ ఉంటుందన్నారు. 18-33 ఏళ్ల వ్యక్తులు ఉన్న అభ్యర్థులు సుదీర్ఘకాలీని యూత్ ట్రైనింగ్ సెంటర్లో దరఖాస్తులు అందజేయాలన్నారు. పదో తరగతి ఉత్తీర్ణులైన ఏసీ అభ్యర్థులకు ఫీజు మినహాయింపు ఉండవచ్చు. అభ్యర్థులు ఈ నెల 15న ఆన్లైన్లో ప్రవేశ పరీక్ష రాయాల్ని ఉంటుందన్నారు. ఇతర వివరాలకు 81061 41505లో సంప్రదించాలని సూచించారు.

శివాలయంలో వ్రత్యేక పూజలు

అన్నపురెడ్డిపల్లి, డిసెంబర్ 8: మండల కేంద్రంలోని భ్రమరాంబ సమేత మల్లికార్జునస్వామి ఆలయంలో ఏకాదశి సందర్భంగా శుక్రవారం అర్చకులు స్వామివారికి నూర్రాజీషికం చేశారు. గోత్రనామార్చనలు, అన్నాభిషేకం చేపట్టారు. సేవర ప్రాంతాల నుంచి భక్తులు ఆలయనాటి విచ్చేసి ప్రత్యేక పూజలు చేశారు. అనంతరం ఆలయ కమిటీ సభ్యులు అన్నదాన కార్యక్రమం నిర్వహించారు.

దెబ్బ తిన్న పంటలకు ప్రభుత్వం పరిహారం అందించాలి

మాజీ ఎమ్మెల్యే మెచ్చా నాగేశ్వరరావు

అస్సారావుపేట రూరల్, డిసెంబర్ 8: తుపాన్ తాకిడికి పంట దెబ్బతిన్న రైతులకు రాష్ట్ర ప్రభుత్వం పరిహారం అందించాలని మాజీ ఎమ్మెల్యే మెచ్చా నాగేశ్వరరావు డిమాండ్ చేశారు. శుక్రవారం ఆయన జమ్మిగూడెం, మద్ది కొండ గ్రామాల్లో దెబ్బతిన్న పొగాకు, మొక్కజొన్న, వరి పంటలను పరిశీలించారు. ఎకరానికి రూ.25 వేల నుంచి రూ.30 వేల నష్టపరిహారం అందించాలన్నారు. పర్యటనలో బీఆర్ఎస్ నాయకులు మండపాటి రాజమోహన్ రెడ్డి, ప్రకాశరావు, గొట్టిపాటి వెంకటేశ్వరరావు, జుజురి వెంకన్న చిన్నా, నారం రాజేశ్వర్, వీరాజు, తాడేపల్లి రవి ఉన్నారు.

దెబ్బ తిన్న రహదారులకు మరమ్మత్తులు చేయాలి..

దమ్మపేట, డిసెంబర్ 8: మిగిలిన తుపాన్ ధాటికి నియోజకవర్గంలో దెబ్బతిన్న రహదారులను రాష్ట్ర ప్రభుత్వం మరమ్మత్తు చేయాలని మాజీ ఎమ్మెల్యే మెచ్చా నాగేశ్వరరావు డిమాండ్ చేశారు. శుక్రవారం ఆయన దమ్మపేట పేరంటాల చెరువు కట్ట ప్రాంతంలో దెబ్బతిన్న పంటలు, రహదారులను పరిశీలించారు. పంట నష్టపోయిన రైతులకు ప్రభుత్వం నష్టపరిహారం ఇవ్వాలని కోరారు. అనంతరం మరిగొమ్ము కాలువకు గండి పడి



దమ్మపేట: రైతుతో మాట్లాడుతున్న మాజీ ఎమ్మెల్యే మెచ్చా

దెబ్బతిన్న రహదారులపై రహదారిని పరిశీలించి వెంటనే సంబంధిత అధికారులకు కాలి చేశారు. రహదారికి మరమ్మత్తులు చేయాలని కోరారు. వ్యవసాయశాఖ అధికారులు పంట నష్టాన్ని అంచనా వేసి నివేదికను ప్రభుత్వానికి అందించాలన్నారు. పర్యటనలో జడ్పీటీసీ పైడి వెంకటేశ్వరరావు, నాయకులు సోయం వీరభద్రం, మల్లికార్జునరావు, రావుల శ్రీను, జలగం వాసు, దొడ్ల రమేష్, ఉయ్యాల చిన్నవెంకటేశ్వరరావు, దారా యుగంధర్, యార్లగడ్డ బాబు, గాజుబోయిన ఏనుబాబు, పానుగంటి చిట్టిబాబు, బుడి, కౌలూరి నాగయ్య, ఉయ్యాల లక్ష్మీనారాయణ, పొదిలి కృష్ణ, బిక్కం వెంకటేశ్వరరావు, అబ్దుల్ జిన్నా, రూప, రాంబాబు ఉన్నారు.

కేసీఆర్ త్వరగా కోలుకోవాలి..

దమ్మపేట, డిసెంబర్ 8: బీఆర్ఎస్ అధినేత, మాజీ ముఖ్యమంత్రి కల్వకుంట్ల చంద్రశేఖరరావు త్వరగా కోలుకోవాలని మాజీ ఎమ్మెల్యే మెచ్చా నాగేశ్వరరావు శుక్రవారం ఓ ప్రకటనలో ఆకాంక్షించారు. శస్త్రచికిత్స అనంతరం త్వరగా ఆరోగ్యవంతులై ప్రజాక్షేత్రంలోకి రావాలని, ప్రజలకు మరిన్ని సేవలందించాలని భగవంతుడిని ప్రార్థిస్తున్నట్లు తెలిపారు. బీఆర్ఎస్ నాయకులు ఆయన కోసం ఆలయాల్లో పూజలు చేయాలని కోరారు.

బీఆర్ఎస్ మండల అధ్యక్షుడికి పరామర్శ

దమ్మపేట, డిసెంబర్ 8: పట్టాగిగూడెంకి చెందిన బీఆర్ఎస్ మండల అధ్యక్షుడు దొడ్లకల రాజేశ్వరరావు ఇటీవల ఖమ్మంలోని ఓ ఆసుపత్రిలో గుండెకు సంబంధించిన శస్త్రచికిత్స చేయించుకుని ఇంటి వద్ద విశ్రాంతి తీసుకుంటున్నారు. సమాచారం అందుకున్న మాజీ ఎమ్మెల్యే మెచ్చా నాగేశ్వరరావు శుక్రవారం పట్టాగిగూడెంలోని రాజేశ్వరరావు నివాసానికి వెళ్లి ఆయన్ను పరామర్శించారు. ఆరోగ్య పరిస్థితులపై ఆరా తీశారు. పరామర్శించిన వారిలో జడ్పీటీసీ పైడి వెంకటేశ్వరరావు, సోయం వీరభద్రం, వైస్ ఎంపీపీ దారా మల్లికార్జునరావు, రావుల శ్రీను, జలగం వాసు, మండల బీఆర్ఎస్ కార్యదర్శి దొడ్ల రమేష్, దమ్మపేట ఉపసర్పంచ్ దారా యుగంధర్, బాబులు ఉన్నారు.

మాఫియా నుంచి జాగ్రత్తగా ఉండాలి




మాట్లాడుతున్న అధికారి శ్రీనివాస్

రామవరం, డిసెంబర్ 8 : చిన్నపిల్లల అక్రమ రవాణా, బెగ్గింగ్ మాఫియా నుంచి జాగ్రత్తగా ఉండాలని మానవ అక్రమ రవాణా నివారణ జిల్లా అధికారి శ్రీనివాస్ అన్నారు. శుక్రవారం రామవరంలోని సుభాషిచంద్రబాసె

నగర్లో ఉన్న మోడ్రన్ ఇబ్రా పాఠశాలలో జరిగిన ఎవర్ నేస్ కార్యక్రమంలో ఆయన మాట్లాడారు. అపరిచిత వ్యక్తులు ఎవరైనా లిఫ్ట్ ఇస్తామన్నా, ఏదైనా తినే పదార్థం ఇస్తామని మభ్యపెట్టినా తీసుకోవద్దని సూచించారు. బెగ్గింగ్ మాఫియా పిల్లలను ఎత్తుకెళ్లి అమ్మి వాళ్ళుగా చేసి పట్టణాల్లో అడుక్కునే వారిగా మారుస్తారని అన్నారు. పిల్లలు, తల్లిదండ్రులు జాగ్రత్తగా ఉండాలని కోరారు. 18 ఏళ్లు నిండిన పిల్లలకు వాహనాలు నడపటానికి ఇవ్వరాదని, ఏదైనా ప్రమాదం జరిగితే తల్లిదండ్రులు శిక్ష అనుభవించాల్సి ఉంటుందన్నారు. కార్యక్రమంలో హెచ్ఎస్ నాగయ్య, శిరీష, పాఠశాల కరస్పాండెంట్ షేక్ అబ్దుల్ బాసిత్, ప్రధాన అధ్యాపకురాలు పర్వీన్ సుల్తానా, టీచర్లు లక్ష్మి, ప్రసన్న, రేపా, నీలా, సలూ, సప్రత్ ఖాజా తదితరులు పాల్గొన్నారు.

ప్రజల పక్షాన నిలబడతా..



మాట్లాడుతున్న వెంకట్ గౌడ్

ఇల్లెందు, డిసెంబర్ 8: ప్రజల పక్షాన నిలబడతానని, వారి సమస్యల పరిష్కారం కోసం పనిచేస్తానని బీఆర్ఎస్ నేత, మాజీ మున్సిపల్ వైస్ చైర్మన్ మడత వెంకట్ గౌడ్ స్పష్టం చేశారు. ఇల్లెందు పట్టణంలోని జగదాంబసెంటర్ బీఆర్ఎస్ కార్యాలయంలో నిర్వహించిన విలేకర్ల సమావేశంలో ఆయన మాట్లాడారు. కాంగ్రెస్ ప్రభుత్వం ఆరు గ్యారంటీ స్కీములను అమలు చేయకపోతే, ప్రజల తరపున తాను పోరాడతానన్నారు. అధికార పార్టీ ఎమ్మెల్యేగా కోరం కనకయ్య నియోజకవర్గ ప్రజలకు మంచి చేయాలని తాను ఆకాంక్షిస్తున్నానన్నారు. ప్రజల తరపున ఎమ్మెల్యేకు శుభాకాంక్షలు తెలుపుతున్నామన్నారు. సమావేశంలో నాయకులు మల్లేశ్, అజయ్, సతీష్, తులసీరాం, చంద్రమౌళి, మునాఫ్, రమేష్, స్వామి, ప్రసాద్, శ్రీను, లక్ష్మణ్, రాజేందర్, శివ పాల్గొన్నారు.

టీఎన్టీవోస్ సంబురాలు

కొత్తగూడెం టౌన్, డిసెంబర్ 8 : కొత్త ప్రభుత్వం ఏర్పాటు అయిన సందర్భంగా ప్రభుత్వ కార్యాలయాల్లో సంబురాలు జరపాలని టీఎన్టీవో రాష్ట్ర సంఘం పిలుపు మేరకు శుక్రవారం జిల్లాకు చెందిన నాన్ గెజిటెడ్ అధికారుల సంఘం ఆధ్వర్యంలో అధికారులు కలెక్టరేట్లో సంబురాలు నిర్వహించారు.

జూదరుల అరెస్టు

చుంచపల్లి, డిసెంబర్ 8: చుంచపల్లి తండాలో కొందరు పేకాట ఆడుతున్నారనే సమాచారం మేరకు శుక్రవారం పోలీసులు దాడులు చేశారు. జూదరులు బానోత్ మోతీలాల్, కున్నోత్ కోటి, గుగులోత్ కర్ణ, ధరావత్ అశోక్, ధరావత్ వినోద్ కుమార్ ను అదుపులోకి తీసుకుని పోలీస్ స్టేషన్ కు తరలించారు. రూ.9 వేల నగదును స్వాధీనం చేసుకున్నారు.

కాచి వడబోసిన నీటినే తాగండి

అన్నపురెడ్డిపల్లి, డిసెంబర్ 8: వాతావరణ పరిస్థితుల నేపథ్యంలో ప్రజలు కలుషిత నీరు తాగద్దని, చల్లార్చిన నీటినే తాగాలని ఎర్రగుంట ప్రభుత్వసమితి మెడికల్ ఆఫీసర్ ప్రియాంక ఆల అన్నారు. ఎర్రగుంట శివారు గ్రామమైన తీగల బంజరలో శుక్రవారం నిర్వహించిన వైద్యశిబిరంలో మాట్లాడారు. ప్రతి ఒక్కరూ తమ ఇంటి పరిసరాలను పరిశుభంగా ఉంచుకోవాలన్నారు. వేడి వేడి పదార్థాలను ఆహారంగా తీసుకోవాలన్నారు. అనంతరం గ్రామస్థులకు వైద్యపరీక్షలు నిర్వహించి అవసరమైన వారికి మెడిసిన్ అందజేశారు.

రెండు ఇసుక ట్రాక్టర్లు పట్టివేత

అస్సారావుపేట, డిసెంబర్ 8: గాండ్లగూడెం వాగు నుంచి ఎలాంటి అనుమతులు లేకుండా అక్రమంగా రెండు ఇసుక తరలిస్తున్న ట్రాక్టర్లను శుక్రవారం అస్సారావుపేట పోలీసులు పట్టుకున్నారు. వాటిని పోలీస్ స్టేషన్ కు తరలించారు. ట్రాక్టర్లను రెవెన్యూ అధికారులకు అప్పగించనున్నట్లు తెలిపారు.

పంట నష్టం వివరాలను సేకరిస్తున్నాం

చండ్రుగొండ, డిసెంబర్ 8: తుపాన్ తాకిడి నష్టపోయిన పంటలు, రైతుల వివరాలను ఉన్నతాధికారులకు నివేదిస్తున్నామని ఏడీఏ అఫ్టర్ బేగం అన్నారు. శుక్రవారం ఆమె మండలంలో తిప్పనపల్లి, చండ్రుగొండ, గానుగపాడు, తుంగారంలో పర్యటించారు. క్షస్తర్ల వారిగా వివరాలు సేకరిస్తున్నారన్నారు. రైతులు ధైర్యంగా ఉండాలని విజ్ఞప్తి చేశారు.

'పేట'లో 1700 ఎకరాల్లో పంట నష్టం

అస్సారావుపేట, డిసెంబర్ 8: తుపాన్ తాకిడి మండల వ్యాప్తంగా ప్రాథమికంగా 1,700 ఎకరాల్లో పంట నష్టం వాటిల్లినట్లు ఏకావో వై.నవీన్ శుక్రవారం తెలిపారు. శుక్రవారం ఆయన ఏకావోలతో కలిసి మండలంలో పర్యటించారు. దెబ్బతిన్న పంటలను పరిశీలించారు. వేరుశనగ 800 ఎకరాలు, వరి 500, పత్తి 150-200, మొక్కజొన్న 150-200, ఇతర పంటలు 100 ఎకరాల్లో దెబ్బతిన్నాయిన్నారు. పూర్తిస్థాయిలో నష్టాన్ని అంచనా వేసేందుకు ఏకావోలు క్షేత్రస్థాయిలో పర్యటించి వివరాలు సేకరిస్తున్నారన్నారు.

అన్న పురెడ్డిపల్లి మండలంలో..

అన్నపురెడ్డిపల్లి, డిసెంబర్ 8: మండలంలోని రాజా పురం, అన్నపురెడ్డిపల్లి, పెంట్లం, మర్రిగూడెం గ్రామాల్లో



చండ్రుగొండ: దెబ్బతిన్న పంటను పరిశీలిస్తున్న ఏడీఏ

తుపాన్ తాకిడికి దెబ్బతిన్న పంటలను శుక్రవారం ఏవో చంద్రశేఖరరెడ్డి ఏకావోలతో కలిసి పరిశీలించారు. రైతులతో మాట్లాడి పంట నష్ట వివరాలను సేకరించారు. క్షస్తర్ల వారిగా నివేదికలు సిద్ధం చేస్తున్నామన్నారు.

తడిసిన ధాన్యం ఆరబోస్తున్న అన్నదాతలు

చుంచపల్లి, డిసెంబర్ 8: తుపాన్ కారణంగా రైతులు ఇబ్బందులు పడ్డారు. ఇప్పటికే కోసిన ధాన్యాన్ని కల్లాల్లో ఆరబోయగా అవి తడవకుండా పట్టాలు కప్పారు. అయినా ధాన్యం తడిసిపోయింది. పొలాల్లోనే ఉన్న వరి పనలు కూడా పూర్తిగా తడవడంతో వాటిని గట్టుపై వేశారు. శుక్రవారం ఎండ రావడంతో ధాన్యం రాశులపై ఉన్న పట్టాలు తీసివేసి రైతులు వడ్డను ఆరబోశారు.